

शहर में अंधेरा छाया, फिर भी बीते डेढ़ साल में नहीं करवाई ई.आई.पी.एल. कंपनी की थर्ड पार्टी जांच?

‘तृतीय बोर्ड बैठक में महापौर डॉ. सौम्या ने इस विद्युत कंपनी के कामों की एम.एन.आई.टी. से जांच कराने के आदेश दिए थे, अफसरों ने जांच करवाने के बजाय बीते एक साल में 3० करोड़ का भुगतान और कर दिया’

—कायालय संवाददाता—

जयपुर। जयपुर शहर में एनर्जी सेविंग के नाम पर ई.आई.पी.एल. कंपनी ने करीब एक लाख से ज्यादा रोड लाइट्स लगाईं, लेकिन इनमें अधिकांश लाइटें बंद पड़ी है और ग्रेटर निगम के अधिकारी सुध लेने के बजाय चुपठी साधे बैठे है। मानसून का दौर शुरू हो चुका है, जगह-जगह सड़कों पर गड़ढ़े हैं, जिनमें गिरकर लोग चोटिल हो रहे हैं। पार्श्वद लगातार खराब रोड लाइट्स की शिकायतें नगर निगम में कर रहे हैं, लेकिन उनकी सुनवाई तक नहीं हो रही।

विद्युत समिति की चेयरमैन सुखप्रीत बंसल ने कहा कि महापौर डॉ. सौम्या के आदेशों को नगर निगम के अधिकारी गंभीरता से नहीं ले रहे हैं। ताज्जुब की बात यह है कि महापौर डॉ. सौम्या गुर्जर ने करीब डेढ़ वर्ष पहले ग्रेटर निगम की तृतीय बोर्ड मीटिंग में ई.आई.पी.एल. कंपनी के कामों की एम.एन.आई.टी. से थर्ड पार्टी जांच करवाने के आदेश दिए थे, लेकिन अधिकारियों ने यह जांच ही नहीं करवाई, उल्टा बीते एक साल में



मानसून सिर पर है, लेकिन झोटवाड़ा सर्किल से 2०0 फीट पुलिया के बीच मुख्य सड़क पर लगी अधिकांश रोड लाइट्स खराब पड़ी है।

करीब 30 करोड़ रुपये का भुगतान कंपनी को कर दिया। बंसल ने कहा कि जब कंपनी

को बिना काम किए ही नगर निगम से भुगतान मिलेगा तो फिर काम करने की जरूरत ही क्यों आएगी। पार्श्वदों

की शिकायतें मेरे पास भी रोज आ रही हैं, लेकिन ई.आई.पी.एल. कंपनी की एफआईटी टीम काम करती ही

■ डेढ़ वर्ष पूर्व विद्युत शाखा के तत्कालीन अधिशाषी अभियंता आर.के.मीणा ने इस कंपनी के कामों की जांच की सिफारिश की थी, लेकिन उनका तबादला कर दिया था : विद्युत चेयरमैन सुखप्रीत बंसल

नहीं है।

बंसल ने कहा कि डेढ़ वर्ष पहले ग्रेटर निगम की तीसरी बोर्ड मीटिंग में मैंने यह मुद्दा उठाया था। तत्कालीन अधिशाषी अभियंता आर.के.मीणा. ने भी इस कंपनी के कामों की जांच की सिफारिश की थी, लेकिन उसके बाद जो हुआ वह हैरतअंगेज था। एक्सईएन आर.के.मीणा का तबादला कर दिया गया और बोर्ड मीटिंग में महापौर द्वारा दिए गए जांच के आदेशों को अधिकारियों ने फाइलों में बंद करके रख दिया।

सुखप्रीत बंसल ने कहा कि ई.आई.पी.एल. कंपनी को प्रति लाइट मेंटैनेंस के बदले ग्रेटर नगर निगम द्वारा 40 रुपये दिए जाते हैं, जबकि यही काम नगर निगम की एफआरटी टीम 12 से 15 रुपये में कर देती है। ऐसे में इस कंपनी को 25 रुपये प्रति लाइट का अतिरिक्त

भुगतान क्यों किया जा रहा है, इस बारे में ना तो महापौर डॉ. सौम्या बोलने को तैयार है और ना ही आयुक्त महेन्द्र सोनी।

उन्होंने कहा कि विद्युत समिति की बैठकों में मैंने भी कई बार शहर में खराब रोड लाइट्स को ठीक करने, पार्कों और सड़क के डिवाइडरों पर खुले पड़े विद्युत तारों को पैक करने के लिए कहा है, लेकिन अधिकारियों को इन कामों को करवाने की फुर्सत ही नहीं है। पूर्व में भी नगर निगम प्रशासन की लापरवाही के कारण मानसरोवर में एक मासूम बच्चे गौरव केसवानी की दर्दनाक मृत्यु हो चुकी है, ऐसे हादसों से हमें सबक लेकर मानसून को देखते हुए विद्युत मेंटीनेंस का काम प्राथमिकता से करवाना चाहिए। यह मुद्दे पिछले माह हुई बोर्ड मीटिंग में रखे जाते, तो अच्छा होता।

वक्फ कमेटियों को लेकर विवाद

जयपुर।। झुंझुनूं जिला वक्फ कमेटी को लेकर विवाद सामने आया है। कमेटी में सचिव बनाये गये शम्बीर हुसैन के नाम को लेकर मुस्लिम परिषद के अध्यक्ष युनुस चौपदार ने विरोध जताया है। उन्होंने शम्बीर हुसैन पर वक्फ संपत्ति पर भाई के नाम अवैध किरायेदारी के आरोप लगाते हुए कहा कि वक्फ संपत्ति पर अनाधिकृत व्यक्ति से किरायानामा किया गया था। शम्बीर के परिवार के अन्य लोगों के अवैध मकान भी वक्फ संपत्ति पर बने होने के आरोप पूर्व में लग चुके हैं। ऐसे में बिल्ली को छींके की रखवाली सौंपने काम किया गया है। उन्होंने वक्फ बोर्ड के चैयरमैन खानू खां बुधवाली और विधायक रफीक खान से इस मामले में कार्रवाई की मांग उठाई है।

बाग नवाबकल्लन में सामूहिक दुआ आज

जयपुर। जालुपुरा में विधायक आवासों को तोड़कर खाली की गई जमीन को जेडीए प्रशासन नीलाम करने की तैयारी कर रहा है। वहीं दूसरी ओर इस जमीन को मुस्लिम समुदाय के लोग नवाब कल्लन का बाग बताकर इसे वक्फ बोर्ड की संपत्ति बता रहे हैं। मुस्लिम परिषद संस्था के अध्यक्ष युनुस चौपदार ने कहा कि रविवार सुबह 11 बजे बाग नवाबकल्लन में 9 लापता मुस्लिम विधायकों के लिए सामुहिक दुआ करेंगे।

कैब ड्राइवर से कार लूटी

जयपुर (कासं)। गांधीनगर इलाके में एक चालक से कार लूटने का मामला सामने आया है। पुलिस ने बताया मयूर विहार, जगतपुरा निवासी राहुल कुमार मीणा (23) टैक्सी चालक है। घटनाक्रम के मुताबिक 22 जून को रात करीब 12 बजे ऑनलाइन बुकिंग आने पर संतोक्कबा दुर्लभ जी हॉस्पिटल के पास सवारी लेने आया था। यहां 4 लड़के कार में सवार हुुआ। आरोप है चारों लड़कों ने कार में उसे बंधक बना लिया और मारपीट करते हुए अजमेर के मॉंगलियावास की तरफ ले गए। यहां उसे सड़क किनारे पटक कर कार लूट ले गए। पुलिस मामला दर्ज कर जांच में जुटी है।

महिला चिकित्सक से अश्लील हरकत

जयपुर। बजाज नगर इलाके स्थित एक हॉस्पिटल में महिला चिकित्सक से अश्लील हरकत करने का मामला सामने आया है। पुलिस ने बताया इलाके निवासी 38 वर्षीया महिला इलाके स्थित एक हॉस्पिटल में चिकित्सक के पद पर कार्यरत है। आरोप है इसी अस्पताल में काम करने वाला ऑफिसर युक्ति शर्मा आए दिन महिला चिकित्सक से अश्लील इशारे करता है उसे छेड़ता है और गंदे कमेंट करता है। पीडिता विरोध करती है तो उसे धमकी देता है।

रणजी क्रिकेटर सिद्धार्थ और शैलेन्द्र बने लेवल-टू-कोच

जयपुर, (कासं)। राजस्थान के दो पूर्व रणजी क्रिकेटर सिद्धार्थ जोशी और शैलेन्द्र गहलोत अब भारतीय क्रिकेट कंट्रोल बोर्ड के लेवल टू कोच बन गए हैं। दोनों ही खिलाड़ियों ने बेंगलुरु स्थित बीसीसीआई की नेशनल क्रिकेट एकेडमी (एनसीए) से लेवल टू कोच के लिए आयोजित परीक्षा उत्तीर्ण कर ली है। एनसीए क्रिकेट हैड और पूर्व टेस्ट स्टार वीवीएस लक्ष्मण ने आरसीए सचिव भवानी सामोता को शुक्रवा को ही भेजे पत्र के जरिए सिद्धार्थ और शैलेन्द्र के परिणाम को जानकारी दी है। एनसीए के हार्डब्रिड लेवल 2 कोच अक्टूबर 2022 में ऑन लाइन और नवम्बर 2022 में एनसीए आयोजित किया गया।

राजस्थान के पूर्व रणजी क्रिकेटर शरद जोशी के बेटे सिद्धार्थ ने राजस्थान के लिए 14 फस्ट क्लास मैच खेले और 259 रन बनाए। उन्होंने 22 लिस्ट ए मैचों में 505 रन बनाए। सिद्धार्थ ने



राजस्थान के लिए तीन टी-20 मैच भी खेले। सिद्धार्थ ने 2001 में राजस्थान के लिए डेब्यू किया और बाद में रेलवे के लिए भी खेले। उन्होंने अपना आखिरी मैच 28 फरवरी 2008 को रेलवे की ओर से विदर्भ के खिलाफ खेला।

दाएं हाथ के मीडियम पेसर शैलेन्द्र गहलोत ने 2004 में विदर्भ के खिलाफ रणजी ट्रांफी में डेब्यू किया और दस साल के अपने क्रिकेट करियर में राजस्थान के लिए 21 प्रथम श्रेणी, 31



लिस्ट ए और 8 टी-20 मैच खेले। उन्होंने फस्ट क्लास क्रिकेट में 44, लिस्ट ए मैचों में 52 और टी-20 में 9 विकेट हासिल किए। दाएं हाथ के बल्लेबाज शैलेन्द्र ने प्रथम श्रेणी में 159 और लिस्ट ए मैचों में 78 रन भी बनाए। उन्होंने अपना आखिरी मैच नवम्बर 2014 में नागपुर में विदर्भ के खिलाफ खेला। शैलेन्द्र गहलोत वर्तमान में आरसीए की सीनियर सेलेक्शन कमेटी के सदस्य हैं।

युवती की हत्या कर खाली प्लॉट में फेंका शव

जयपुर।। सांगनेर क्षेत्र में रिंग रोड के पास खाली प्लॉट में शनिवार सुबह युवती की लाश पड़ी मिली। हत्यारे से बचने के लिए संघर्ष के दौरान युवती का एक हाथ भी टूट गया। पुलिस के अनुसार, संभवतया युवती का गला दबाकर मारने के बाद शव को खाली प्लाट में ठिकाने लगाने की कोशिश की गई है।

पुलिस ने बताया कि रिंग रोड के पास सूरजपुरवाटिका में युवती की लाश मिली है। सुबह करीब 7:30 बजे पुलिस

कंट्रोल रूम को सूचना मिली कि खाली प्लाट में एक लड़की का शव पड़ा हुआ है। शव मिलने का पता चलने पर स्थानीय लोगों में सनसनी फैल गई। पुलिस ने मृतका की पहचान के प्रयास किए, लेकिन शिनाख्त नहीं हो सकी। पुलिस ने सिटी एफएसएल टीम और डॉंग स्वमयार्ड की मदद से सबूत जुटाए। जिसके बाद शव को पोस्टमार्टम के लिए महामत्या गांधी हॉस्पिटल की मॉर्च्युरी भिजवाया गया। पुलिस ने बताया कि

प्रथमदृष्टया जांच में सामने आया है कि पहले गला दबाकर युवती हत्या कहीं और की गई है। मारने के प्रयास के दौरान युवती ने हत्यारे से काफी संघर्ष भी किया है। संघर्ष के चलते ही युवती का एक हाथ भी टूट गया। युवती को मौत के घाट उतारने के बाद शुकुवार देर रात हत्यारे ने शव को ठिकाने लगाया, गाड़ी में शव को यहां लाया गया है। रोड से करीब 60 मीटर अंदर खाली प्लाट में लाश फेंकने के बाद हत्यारा फरार हो गया।



मुहाना थाना पुलिस ने महाराष्ट्र के व्यापारी का अपहरण कर फिरौती मांगने के मामले में एक महिला सहित तीन जनों को गिरफ्तार किया है।

के साथ गलत काम किया है। पुलिस ने मामला दर्ज करने के बाद विकास, दुर्गेश्वर और सोनाली पेरश राठीड़ को गिरफ्तार कर लिया। बदमाशों को पकड़ने में एएसआई प्रेमचंद, हैडकांस्टेबल कानसिंह, कांस्टेबल भंवरलाल व रामवतार की महत्वपूर्ण भूमिका रही। पुलिस ने बताया कि आरोपी अन्य राज्यों से आए व्यापारी को लड़की सप्लाई करने के बहाने

चंगुल में फंसाते है और रैकी करने के लिए लड़की का इस्तेमाल करते हैं। व्यापारियों की आर्थिक स्थिति की रैकी कर अपहरण कर मारपीट कर फिरौती वसूलते हैं। फिरौती की राशि नहीं देने पर महिला के साथ वीडियो बनाकर वायरल करने की धमकी देते है। आरोपी महिला कॉल गर्ल है जो आरोपियों के इशारे पर व्यापारियों और पैसे वाले लोगों को फंसाती है।

सवाई मानसिंह अस्पताल में मनाया हार्ट ट्रांसप्लांट की वर्षगांठ पर उत्सव

एक साल पहले ट्रांसप्लांट कराने वाली बहरोड़ के शेरपुर गांव की महिला धौली देवी को सम्मानित किया गया

जयपुर/बहरोड़ । सवाई मानसिंह अस्पताल के डिपार्ट्मन्ट ऑफ कार्डियो वैस्कुलर और थोरेसिक सर्जरी की तरफ से शनिवार को एक हार्ट ट्रांसप्लांट की वर्षगांठ को उत्सव के रुप में मनाया गया। इस अवसर पर ट्रांसप्लांट कराने वाली महिला धौली देवी को हॉस्पिटल प्रशासन ने बुलाकर उसका सम्मान किया।

उल्लेखनीय है कि पिछले वर्ष जून में एसएमएस अस्पताल में बहरोड़ के शेरपुर गांव की महिला धौली देवी का हृदय प्रत्यारोपण कर उसे नया जीवन दिया गया था। उस प्रत्यारोपण को एक वर्ष पूरा हो चुका है। वर्तमान में वह पूरी तरह से स्वस्थ जीवन जी रही है। एसएमएस अस्पताल की तरफ से आयोजित कार्यक्रम में राजस्थान लघु उद्योग निगम के चेयरमैन राजीव अरोड़, चिकित्सा विभाग की अतिरिक्त मुख्य सचिव शुभ्रा सिंह, चिकित्सा आयुक्त शिवप्रसाद नकाते, पूर्व सांसद डॉ. करण सिंह यादव, एसएमएस कॉलेज प्रिंसिपल डॉ. राजीव बगरहट्टा, अस्पताल अधीक्षक डॉ अंचल शर्मा, डॉ. अमरजीत मेहता, ट्रांसप्लांट की कोऑर्डिनेटर भावना जगवानी व अंगदान व चिकित्सा क्षेत्र से जुड़े लोग मौजूद रहे।

कार्यक्रम में राजीव अरोड़ा ने कहा कि पिछले वर्ष महाराष्ट्र के कोल्हापुर के रहने वाले प्रशांत राजेंद्र शिंदे के ब्रेन डेड होने पर उनके परिजनों की तरफ से अंगदान के लिए स्वीकृति मिली और प्रशांत राजेन्द्र शिंदे के अंगों से प्रदेश के चार लोगों को नया जीवन मिला था। उस केस में एसएमएस अस्पताल में कार्डियक अरेस्ट की मरीज धौली देवी के हृदय प्रत्यारोपित किया गया। आठ घंटे चली सर्जरी पूर्णतः सफल रही थी, और आज धौली देवी पूरी तरह स्वस्थ हैं।

वहीं इस अवसर पर एसीएस शुभ्रा सिंह ने कहा कि अंगदान और रक्तदान ये एक सबसे बड़ी नियामत

है, जिससे हम लोगों का जीवन बचा सकते हैं। उन्होंने कहा कि अंगदान करने से डरना नहीं चाहिए, क्योंकि आप एक जिंदगी बचाने का प्रयास कर रहे हैं। इससे बड़ा दान जीवन में कुछ हो ही नहीं सकता। मैं आपके मानसे प्रत्यक्ष खड़ी हूँ, मैं खुद एक लिविंग डोनर हूँ और आप मुझे देखकर अंदाजा लगा सकते हैं कि अंगदान देने से कोई परेशानी नहीं आती है।

एसीएस शुभ्रा सिंह ने बताया कि आज से एक साल पहले मैंने अपने पति को किडनी डोनेट की थी और आज हम दोनों स्वस्थ हैं। मैं ऑफन डोनेट करने के एक महीने बाद ही अपने काम पर वापस लौट आई थी। उन्होंने बताया कि अभी लिविंग और कैडेवर ऑर्गन डोनेट बहुत कम होता है। लोग भावनात्मक जुड़ाव के कारण कैडेवर कम करते है। इसलिए हमें लोगों को इसके प्रति जागरूक करने की जरूरत है। बहरोड़ प्रधान प्रतिनिधि एवं कांग्रेस ओबीसी विभाग प्रदेश उपाध्यक्ष राजस्थान एडवोकेट बस्तीराम यादव ने बताया कि पिछले 24 जून 2022 को उनके द्वारा मोटिवेट करने के चलते इस सफलता के हीरो रहे डॉक्टर राजकुमार यादव एवं रामगोपाल यादव तथा उनकी टीम के सहयोगी नर्सिंग अधीक्षक सुभाष शर्मा, रोशन यादव सहित सैकड़ों चिकित्सक एवं चिकित्सा कर्मी शुभचिंतकों की उपस्थिति में वार्षिक उत्सव आयोजित किया गया।

गौरतलब है कि सवाई मानसिंह हॉस्पिटल में पिछले 1० साल में 5 हार्ट ट्रांसप्लांट हो चुके हैं, जिसमें से एकमात्र महिला धौली देवी ही है जो ट्रांसप्लांट के बाद सामान्य जीवन जी रही है। चार मरीजों से से 2 मरीजों की कोविड के कारण मौत हो गई, जबकि दो अन्य मरीज ट्रांसप्लांट के दो सप्ताह के अंदर किसी न किसी कारण से आगे जीवन नहीं जी पाए थे।

राजस्थान में नर्सिंगकर्मियों का आंदोलन तेज होगा

जयपुर (कासं)। राजस्थान में अपनी मांगों को लेकर नर्सिंग कर्मचारी अब अपना आंदोलन तेज करेंगे। राज्य के दोनों प्रमुख नर्सज संगठन राजस्थान नर्सज एसोसिएशन एवं राजस्थान राज्य नर्सज एसोसिएशन एकीकृत समेत कई संगठनों ने संयुक्त बैठक आयोजित कर राज्यव्यापी संयुक्त संघर्ष का ऐलान किया है।

राजस्थान नर्सज एसोसिएशन के प्रदेश अध्यक्ष प्यारे लाल चौधरी एवं प्रदेश संयोजक नरेंद्र सिंह शेखावत ने बताया कि नर्सज की लंबित 11 सूत्रीय मांगों पर लंबे समय से लगातार ज्ञापन एवं ध्यानाकर्षण प्रदर्शनों के बावजूद

गत साढ़े चार वर्षों में राज्य सरकार का कोई ध्यान नहीं है। सरकार की अनदेखी के चलते अब राज्य के आपातकालीन नर्सज संवर्ग को सड़कों पर उतरने के लिए विवश होना पड़ रहा है जो दुर्भाग्यपूर्ण है।

नवगठित संघर्ष समिति के प्रदेश सलाहकार राम सज्जन यादव एवं महासचिव कैलाश शर्मा ने बताया कि बैठक में राज्य सरकार को संयुक्त मांग पत्र प्रेषित करने तथा जयपुर जिला संघर्ष समिति का गठन कर एक जुलाई को सवाई मानसिंह अस्पताल के नर्सजकर्मी सुबह साढ़े आठ से साढ़े दस बजे तक अस्पताल अधीक्षक कार्यालय के बाहर विरोध प्रदर्शन करते हुए गेट मोटिंग करेंगे। इस दौरान आगामी राज्यव्यापी आंदोलन की रणनीति की घोषणा की जायेगी।

चौधरी ने कहा कि राज्य में नर्सिंग अधिकारी, नर्सिंग ट्यचर्यु एवं एएनएम एलएचवी वर्ग के सभी पदनामों में केंद्र ही नहीं बल्कि दिल्ली, उत्तर प्रदेश, बिहार, हिमाचल प्रदेश व हरियाणा आदि पड़ोसी राज्यों की तुलना में मूल वेतन में ही 7100 से 22700 रुपए प्रतिमाह जैसी विसंगति व्याप्त है।

सार-समाचार

‘फिल्म से करेंगे सिंधी भाषा का प्रचार’

जयपुर (कासं)। राजधानी जयपुर समेत पूरे प्रदेश में सिंधी भाषा के प्रचार–प्रसार के लिए ‘लखी मुहंजो लखन’ सिंधी फिल्म का प्रचार–प्रसार किया जायेगा। यह कहना है अखिल भारतीय युवा सिंधी संगठन के अध्यक्ष गिरीश लालवानी का। उन्होंने बताया कि यह फिल्म जल्द ही जयपुर शहर में लगने जा रही है, इसने पूरे हिंदुस्तान में धूम मचा रही है। लखी मुहंजो लखन जयपुर के राजमंदिर सिनेमा में बहुत जल्द लगेगी। सिंधी बोली और सिंधी भाषा को बढ़ावा देने के लिए अखिल भारतीय युवा सिंधी संगठन ने इस फिल्म के प्रचार–प्रसार का बीड़ा उठाया है। अध्यक्ष गिरीश लालवानी जी के तत्वाधान में इस फिल्म के प्रचार प्रसार किया जायेगा। इस मुहिम को समाज के वरिष्ठ नेता व पूर्व विधायक ज्ञानदेव आहुजा, विधायक वासुदेव देवनानी, पूर्व मंत्री श्रीचंद कृपलानी, अखिल भारतीय युवा सिंधी संगठन के सदस्य नारायण दास परनानी, धर्मदास खिमानानी, अशोक चंद्रप्रकाश खेतानी, गुलाब राय कलवानी, चंद्र प्रकाश खत्री, वर्मदास खत्री, होतचंद्र खेमचंदानी ने भी समर्थन दिया है। गिरीश लालवानी का कहना है कि यह फिल्म जयपुर निवासी राज केशवानी लेकर आ रहे हैं, जो सिंधी समाज के एक बहुमुखी कलाकार गायक कर्मीडियन और इस फिल्म के गीतकार संगीतकार है।

बैंक में कीमती सामान चोरी हुआ

जयपुर। राजधानी जयपुर के इंडियन ओवरसीज बैंक में चोरी का मामला सामने आया है। एसी लगी खिड़की को तोड़कर बदमाश अंदर घुसे और कीमती सामान चोरी कर ले गए। झोटवाड़ा पुलिस ने सूचना पर नाकाबंदी करवाई, लेकिन बदमाशों का कोई सुराग नहीं लगा। पुलिस ने दर्ज कर जांच शुरू कर दी है। पुलिस ने बताया कि विद्याधर नगर निवासी निकिता चावला (37) ने बैंक में चोरी का मामला दर्ज करवाया है। झोटवाड़ा इलाके में भवानी निकेतन कॉलेज में इंडियन ओवरसीज बैंक की शाखा है। 21 जून की शाम बैंक को लॉक कर सभी अधिकारी–कर्मचारी अपने घर चले गए। देर रात चोरों ने बैंक को गिराना बनाया। बैंक शाखा में साइड की खिड़की में एयर कंडीशनर लगा हुआ था। इसी खिड़की को तोड़कर बदमाश बैंक परिसर में घुसे। बैंक में घुसने पर भी उनके हाथ नकदी नहीं लगी। जिसके बाद बदमाश बैंक से सीसीटीवी कैमरों की डीवीआर सहित कीमत सामान चोरी कर ले गए।

नेत्रहीन खिलाड़ियों के बीच फुटबॉल मैच

जयपुर, (कासं)। जयपुर के जयश्री पेरीवाल इंटरनेशनल स्कूल (जेपीआईएस) के फुटबॉल ग्राउंड पर जेपीआईएस के स्काउट मी क्लब द्वारा नेत्रहीन खिलाड़ियों के लिए फुटबॉल मैच आयोजित किया गया। इस मैच में गुरारत, दिल्ली, उत्तराखंड सहित भारत के विभिन्न राज्यों की अंतर्राष्ट्रीय स्तर की टीमों ने हिस्सा लिया। मैच में करीब 7० नेत्रहीन बच्चों ने हिस्सा लिया, जिसमें 40 लड़के और 30 लड़कियां शामिल थीं। इस दौरान अनुभवी रेफरी के साथ–साथ अन्य आवश्यक विद्यार्थियों का विशेष ध्यान रखा गया। इस अवसर पर समावेशिता को बढ़ावा देने की अपनी प्रतिबद्धता के रूप में, स्काउटमी द्वारा स्पेशल खिलाड़ियों के लिए तैयार किया गए वेस्ट मी खिलाड़ियों को पहनाए गए। जयश्री पेरीवाल इंटरनेशनल स्कूल के अकेडमिक डायरेक्टर, आयुष पेरीवाल ने कहा कि “मुझे यह बताते हुए बहुत गर्व महसूस हो रहा है कि जयश्री पेरीवाल इंटरनेशनल स्कूल के छात्रों की उल्लेखनीय पहल स्काउट मी के माध्यम से राजस्थान में पहली बार नेत्रहीन बच्चों के लिए एक अनूठा फुटबॉल मैच आयोजित किया गया। जेपीआईएस के बोर्डर/हाउस में हमें 1०0 से अधिक नेत्रहीन फुटबॉल खिलाड़ियों मेजबानी करते हुए काफी प्रसन्नता हुई। यह विशेष आयोजन हमारे स्कूल की समावेशिता के प्रति प्रतिबद्धता का प्रतीक है।

सेंट्रल जेल में पैकेट में मिले मोबाइल

जयपुर (कासं)। लालकोठी स्थित सेन्ट्रल जेल में एक बार फिर मोबाइल मिले हैं। पुलिस ने बताया जेलग्रहरी भगवान् सहाय मीणा ने रिपोर्ट दी है कि 22 जून को रात जेल परिसर में गश्त के दौरान बंदी वार्ड के बाहर दो कीपैड मोबाइल मिले, जिन्हें जब्त किया गया है। पुलिस मामला दर्ज कर मोबाइल धारक का पता लगाने का प्रयास कर रही है।

नशीली कॉफी पिलाकर युवती से दुष्कर्म

जयपुर। मानसरोवर इलाके में एक युवती से दुष्कर्म का मामला सामने आया है। पुलिस ने बताया इलाके निवासी 22 वर्षीया युवती ने रिपोर्ट दी है। आरोप है परिचित राकेश चौधरी ने 14 दिसंबर 2022 को अपने जन्मदिन की पार्टी में प्रलैट पर बुलवाया, जहां कॉफी में नशीला पदार्थ मिला कर पिला दिया। इसके बाद बेहोशी की हालत में दुष्कर्म किया। शादी का झांसा देकर देहशोषण किया। एक बार गर्भपात भी कराया। अब शादी से इंकार कर दिया। पुलिस मामले की जांच में जुटी है।

झोटवाड़ा में महिला के साथ जेबतराशी

जयपुर (कासं)। झोटवाड़ा इलाके में एक महिला के साथ जेबतराशी की वारदात हो गई। पुलिस ने बताया थाना सूरजगढ़ जिला झुंझुनूं निवासी दीपिका शर्मा 21 जून को अपनी भतीजी और दो बच्चों के साथ जयपुर आई थीं। यहां दोपहर में झोटवाड़ा पुलिस से हाथोज के लिए ई–रिक्षा में सवार हुई थी। ई–रिक्षा में पहले से दो युवक और तीन युवतियां मौजूद थीं। आरोप है चालक ने ई–रिक्षा की बैटरी खराब होना बता कर जबरन खातीपुरा तिराहे पर उतार दिया और चला गया। महिला ने बैग चेक किया तो उसमें रक्षा सोने का हार और चूड़ी गायब थी। पुलिस मामला दर्ज कर जांच में जुटी है।

युवती ने फांसी लगाकर जान दी

जयपुर। खोह–नागोरियान इलाके में एक युवती ने फंदा लगा कर आत्महत्या कर ली। घटना के बाद मृतका के भाई ने थाने में आत्महत्या के लिए उकसाने का मामला दर्ज कराया है। पुलिस ने बताया मुखिया विहार, लुनियावास निवासी सलोनी (25) ने 16 जून को अपने पति व घर पर फंदा लगा कर आत्महत्या कर ली। मृतका के भाई अभिषेक रावत का आरोप है कि रघुप्राप सिंह उर्फ सियाराम और उसकी पत्नी ने बहन को इतना प्रताड़ित किया कि उसने खुदकुशी कर ली। पुलिस मामले की जांच में जुटी है।

विवाहिता से दुष्कर्म का प्रयास

जयपुर। ट्रांसगेट नगर इलाके में एक विवाहिता से दुष्कर्म का प्रयास का मामला सामने आया है। थानाधिकारी जय प्रकाश पुनिया ने बताया कि इलाके निवासी एक व्यक्ति ने रिपोर्ट दी है कि शुकुवार दोपहर वह नमाज पढ़ने के लिए गया था। घर पर पत्नी अकेली थी। इस दौरान पड़ोसी किराएदार मोना खान ने घुस गया और पत्नी से जबरदस्ती करने लगा। विधाय करने पर उसके कपड़े फाड़ दिए। पत्नी के जोर–जोर से चिल्लाने पर वह मौके से फरार हो गया। पुलिस मामले की जांच में जुटी है।